

આઈ લવ  
માય ગાંધીનગર



**આર્પિત કિશિયાન**  
આચાર્ય, એમ બી પટેલ ઈંગ્લિશ  
મીડિયમ હાઈસ્કૂલ અને હાચર  
સેકન્ડરી સ્કૂલ, સેક્ટર-૨૩  
ગાંધીનગર ગમે

આયોજનબદ્ધ, હરિયાણું  
અને સ્વચ્છ હોવાથી ગાંધીનગર  
શહેર મને ગમે છે.

નગરજનો

શાંતિપ્રિય, ઉત્સવપ્રિય, મ  
હેનતુ છે. સમયની દરકાર કર્યા  
વિના રાત-દિવસ સરકારની  
સેવામાં વિશ્વાસુ રહી તન, મન,  
ધનથી રાજ્યની સેવા કરે છે.

પ્રવૃત્તિ, સંસ્થા ગમે

કડી સર્વ વિશ્વવિદ્યાલય અને  
વિદ્યાલય કેળવણી મંડળની  
શિક્ષણ સાથે સેવાની પ્રવૃત્તિઓ  
પૂબ ગમે છે.

નગરને બહેતર બનાવવા

રાજ્યભરનો વહીવટ જ્યાંથી  
થાય છે તે પાટનગર દરેક ક્ષેત્રમાં  
સ્વચ્છ, પારદર્શક અને સુદૃઢ બને  
તે જરૂરી છે.

નગર માટે હું કરી શકું

આપણું પોતાકું શહેર પ્રગતિના  
પથ પર આગળ વધે તે માટે તન,  
મન, ધનથી સહયોગ આપવા  
તેયાર છું. શિક્ષણના ક્ષેત્રમાં હું જ,  
તે ઉપરાંત સેવા, સાંસ્કૃતિક જેવાં  
ક્ષેત્રોમાં પણ મારો સહયોગ  
આપવા હું તૈયાર છું.

સેક્ટર-૩(એ)  
ખાતે ૧૮મીથી  
શિવરાત્રી મહોત્સવ

ગાંધીનગર, તા. ૧૧  
ગાંધીનગર સેક્ટર-૩-એ ખાતે  
ચેહરમાતાના મંદિરના પ્રાંગણમાં  
શિવરાત્રી મહોત્સવ તા. ૧૮-૨-૧૭  
થી ૨૦-૨-૧૭ સુધી યોજાશે. આ  
કથા સંજયભારતી બાપુની વ્યાસપીઠે  
યોજાશે. શિવકથાનું રસપાન બપોરે  
૨.૩૦ થી ૫.૩૦ કલાક સુધી  
કરવામાં આવશે. આ કથામાં શહેરના  
સૌ ભાવિક ભક્તોને ઉપસ્થિત રહેવા  
મંદિર પરીવાર દ્વારા અનુરોધ  
કરવામાં આવ્યો છે.

# છાલા ગામની હાઈસ્કૂલમાં તસ્કર ટોળકીનો તરખાટ

## ઓફીસ, સ્ટાફ રૂમ અને કોમ્પ્યુટર રૂમનાં તાળાં તોડી ડીવીડી, કોમ્પ્યુટર, એલઈડી સહીત ૭૭ હજારની મત્તાની ચોરી કરી તસ્કરો ફરાર

ગાંધીનગર, તા. ૧૧  
ચિલોડા-હિંમતનગર હાઈવે  
પર આવેલા છાલા ગામની એક  
હાઈસ્કૂલને રાત્રી દરમ્યાન તસ્કર  
ટોળકીએ નિશાન બનાવી તરખાટ  
મચાવ્યો હતો.  
શાળાની ઓફીસ, સ્ટાફ

રૂમ અને કોમ્પ્યુટર રૂમના તાળા-  
નકુચા તોડીને તસ્કરો અંદરથી રૂ.  
૭૭ હજારની મત્તાનો સામાન  
ચોરી કરી તસ્કર ટોળકી રહુચકર  
થઈ ગઈ હતી. ચિલોડા પોલીસે  
આચાર્યની ફરીયાદને આધારે  
ગુનો દાખલ કરીને વધુ તપાસ

શરૂ કરી છે. છાલા ગામમાં  
આવેલી કે.એમ. સર્વોદય  
હાઈસ્કૂલમાં તસ્કરોએ રાત્રી  
દરમ્યાન હાથકેરો કરી લીધો  
હોવાનું ધ્યાને આવ્યું છે.  
ગઈકાલે સાંજે શાળાને  
તાળા માર્યા બાદ આજે સવારે

સાત વાગે શાળાના સ્ટાફે  
શાળામાંથી ડીવીડી પ્લેયર, કેબલ,  
કોમ્પ્યુટર સેટ, સીપીયુ રેમ, ઝર  
ઈચની એલઈડી તથા અન્ય સ્પેર  
પાર્ટસની ઉઠાંતરી કરી તસ્કરો  
આશરે રૂ. ૭૭ હજારની મત્તાનો  
સામાન સાથે રહુચકર થઈ ગયા

હતા. શાળાના આચાર્ય  
સબિરભાઈ પટેલની ફરિયાદ  
આધારે ચિલોડા પીએસઆઈ  
વી.એ. પઠાણે ઘરફોડ ચોરીનો  
ગુનો દાખલ કરી ડોંગ સ્કર્વોડ  
અને ફિંગરપ્રિન્ટ નિષ્ણાંતની ટીમ  
બોલાવી ઉડી તપાસ શરૂ કરી છે.

## કડવા પાટીદાર સમાજનો વાર્ષિક ઇનામ વિતરણ સમારોહ આજે ધો-૧૦થી પીએચડી સુધીના તેજસ્વી તારલાઓને ઇનામો આપવા માટે સમારોહ તથા ધનશ્યામ ગઢવીના લોકડાયરાનો કાર્યક્રમ

ગાંધીનગર, તા. ૧૧  
કડવા પાટીદાર સમાજ,  
ગાંધીનગર સંચાલિત શ્રી ઉમિયા  
માતાજી સંસ્થા ખાતે વાર્ષિક ઇનામ  
વિતરણ સમારોહ અને સાંસ્કૃતિક  
કાર્યક્રમનું આયોજન રવિવારે  
કરવામાં આવ્યું છે.  
આ અંગેની માહિતી આપતાં  
સમાજના પ્રમુખ ભરતભાઈ બી  
પટેલ અને મહામંત્રી ભોળાભાઈ  
આઈ પટેલે જણાવ્યું છે કે તા. ૧૨  
ફેબ્રુઆરી ને રવિવારના રોજ શ્રી ઉમા

ધારાસભ્ય અશોકભાઈ પટેલ, મુખ્ય  
અતિથિ તરીકે ગાંધીનગર જિલ્લા  
ક્લેક્ટર સતિષકુમાર પટેલ, અતિથિ  
વિશેષ તરીકે જિલ્લા વિકાસ  
અધિકારી દેવાંગ પી દેસાઈ, અતિથિ  
તરીકે ગુ.હા.કો-ઓ.સો. નિગમ,  
ગાંધીનગરના ચેરમેન વાડીભાઈ  
પટેલ, ગાંધીનગર મહાનગરપાલિકા  
સ્ટેનિંગ કમિટીના ચેરમેન મનુભાઈ  
બી પટેલ તથા ગાંધીનગર જિલ્લા  
પંચાયતના પ્રમુખ ભરતભાઈ બી  
પટેલ ઉપસ્થિત રહ્યા હતા.

## સોહન માસ્ટર સાથે ભૂલકાં આજે કહેશે “લવ યુ જીંદગી”

ટાઉનહોલ ખાતે સ્માર્ટ કિડ્ઝ નર્સરી સ્કૂલનો ૧૫મો વાર્ષિકોત્સવ

ગાંધીનગર, તા. ૧૧  
ગાંધીનગરના સેક્ટર-૧ એ  
ખાતે કાર્યરત સ્માર્ટ કિડ્ઝ નર્સરી  
સ્કૂલનો ૧૫મો વાર્ષિકોત્સવ તા.  
૧૨મી ફેબ્રુઆરી રવિવારે સવારે ૧૦  
કલાકે ટાઉનહોલ ખાતે ઉજવાશે. આ  
કાર્યક્રમમાં કલર્સ ગુજરાતી ટીવી  
ચેનલના ડેઈલી બોનસ શો ફેઈમ  
એન્કર સોહન માસ્ટર એન્કરીંગ  
કરશે જે બાબતે ભારે આકર્ષણ ઉભુ  
કર્યું છે.  
સ્માર્ટ કિડ્ઝ નર્સરી સ્કૂલ  
છેલ્લા ૧૪ વર્ષથી શહેરમાં પ્રિ-  
સ્કૂલિંગ એજ્યુકેશન ક્ષેત્રે કાર્યરત છે.



આ વર્ષે શાળાનો ૧૫મો વાર્ષિકોત્સવ  
ઉજવાઈ રહ્યો છે. આ વાર્ષિકોત્સવમાં  
શાળાના અઢીથી પાંચ વર્ષના  
ભૂલકાંઓ તેમના અભ્યાસ દરમ્યાન  
શીખતા વિષયો આધારિત

પરફોર્મન્સ આપવાના છે. આ  
પરફોર્મન્સમાં ઋતુઓ, વાહનો,  
રમતો, ઉત્સવો તથા રંગો આધારિત  
કૃતિઓનો સમાવેશ કરાયો છે. આ  
કૃતિઓ થકી જીંદગીને મસ્તીથી અને  
આનંદથી જીવવાનો સંદેશ બાળકો  
પાઠવશે. આ બાળકો શાળાએ  
આવાજતા દરરોજ બોલે છે “લવ  
યુ જીંદગી” આ સંદેશ સાથે કલર્સ  
ટીવીના જાણીતા એન્કર સોહન  
માસ્ટર કાર્યક્રમને હોસ્ટ કરશે. આ  
કાર્યક્રમને માણવા નગરજનોને શાળા  
સંચાલકો તરફથી જાહેર આમંત્રણ  
પાઠવવામાં આવ્યું છે.



લાયન્સ ક્લબ ઓફ ગાંધીનગર, સુરક્ષા સેતુ સોસાયટી તથા મહર્ષિ કાઉન્સેશનના સંયુક્ત ઉપક્રમે વિદ્યાર્થીઓને ભણતર અને ભવિષ્યની પરીક્ષાઓ માટે સુસજ્જ થવા માટે ‘એક્સલિંગ ઇન એક્ઝામ્સ’ વિષયે એક સેમિનારનું આયોજન શનિવારે સ્ટાફ ટ્રેનિંગ કોલેજ ઓરિટોરિયમ ખાતે કરવામાં આવ્યું હતું. શહેરના વિદ્યાર્થી અને નવયુવાન સ્પીકર મહર્ષિ રાવલે પોતાના અનુભવોને આધારે વિદ્યાર્થીઓને પરીક્ષાઓ માટે સુસજ્જ થવા વક્તવ્ય આપ્યું હતું.

મહેસાણાના પાલજ ગામે  
પંચાયતી અખાડા નું આખરે ૧૫૦  
વર્ષ જૂનું પગલાં મંદિર તથા ગુરુશ્રી  
અમરપુરી મહારાજ નું  
જીવનસમાધિ આવેલ છે. આજગ્યા  
એ ૧૫૦ વર્ષ જૂનો ધુણો પણ ધમે  
કર્યું છે. પગલાંમંદિર ખાતે ગુરુશ્રી  
ઉમેદભારતી એ ઘણા વર્ષો પહેલા  
સમાધિ લીધી હતી તેમની યાદ માં  
તેમની મૂર્તિની પ્રાણપ્રતિસ્થા યોજાઈ  
હતી જેમાં આખા ગામ માં વાજતે-  
ગાજતે શોભાયાત્રા નીકળ્યા બાદ  
સાર્ત્રોક્તવિધિ અનુસાર પૂજા  
યોજાઈ હતી. ગુરુ અમરપુરીજી  
મહારાજના વરદાન સ્વરૂપે  
આજુબાજુના લોકોને જેરી જાનવર  
કરડ્યું હોય તો પગલાં મંદિર ની  
બાધા લેવાથી ઝેર ઉતરી જાય છે.  
હજારો શ્રદ્ધાળુઓ ના આસ્થા નું કેન્દ્ર  
પગલાંમંદિર છે. ગુરુજીના મૂર્તિ  
સ્થાપના મંદિર જાણીતા એડવોકેટ  
અશ્વિનભાઈ વી ત્રિવેદી પરિવાર  
તથા ગામના લોકો દ્વારા બનાવેલ છે.



## પેથાપુર સરકારી દવાખાનામાં કાયમી ડૉક્ટર મૂકવા ગ્રામજનોની માગણી

ડૉક્ટરની નિમણૂક નહિ કરવામાં આવે તો ગાંધીચિંધ્યા માર્ગે આંદોલન અને વિધાનસભા ચૂંટણીનો બહિષ્કાર કરવાની ગ્રામજનોની ચીમકી

ગાંધીનગર, તા. ૧૧  
પેથાપુર ગામમાં આવેલ  
સરકારી દવાખાનામાં છેલ્લા ૫  
વર્ષથી રેસીડેન્ટ ડૉક્ટર તંત્ર દ્વારા  
મુકવામાં આવ્યા નથી જેથી  
ગામમાં રહેતા હજારો નાગરિકોને  
પારાવાર મુશ્કેલીનો સામનો કરવો  
પડે છે. ખાસ કરીને સગર્ભા બહેનો  
માતા અને શ્રમિક પરીવારોને  
સરકારી દવાખાનામાં કાયમી  
ડૉક્ટરની અછતને પગલે વધુ  
મુશ્કેલી પડે છે. અને ખાનગી  
દવાખાનામાં સારવાર લઈને  
આર્થિક રીતે પણ નાગરિકો શોષાય  
છે. પેથાપુરના ગ્રામવાસીઓએ  
અનેકવાર તંત્રને લેખીત તેમજ  
મૌખિક રજૂઆતો કરી છે પરંતુ  
તંત્રના બહેરા કાને  
ગ્રામવાસીઓની વેદના સંભળાતી  
નથી ત્યારે પેથાપુર સરકારી  
દવાખાનામાં ટુંક સમયમાં કાયમી  
ડૉક્ટરની નિમણૂક નહિ કરવામાં

આવે તો ગ્રામવાસીઓએ ગાંધી  
ચિંધ્યા માર્ગે આંદોલન કરવાની  
ચીમકી ઉચ્ચારી છે. આગામી  
વિધાનસભાની ચૂંટણીનો બહિષ્કાર  
કરશે. પાટનગરથી પાંચ મીનીટના  
અંતરે પેથાપુર ગામ આવેલું છે.  
પેથાપુરે ગાંધીનગર જિલ્લાનું સૌથી  
વધુ વસતી ધરાવતું નગર છે.  
ગુજરાતના વિકાસની સાથે રોકેટ  
ગતિએ પેથાપુરનો વિકાસ થવા  
પામ્યો છે.  
ગામવાસીઓને પીડા ઉપડતા  
ગાંધીનગર સિવિલ હોસ્પિટલ સુધી  
જવું પડે છે. ખાસ કરીને  
યોમાસામાં પેથાપુર વાસીઓની  
હાલત કફોડી બને છે.  
અનેકવાર લેખીત તેમજ  
મૌખિક રજૂઆતો છતાં યોગ્ય  
નિર્ણય આવ્યો નથી ત્યારે ટૂંક  
સમયમાં તંત્ર દ્વારા આ અંગે નિર્ણય  
નહિ કરવામાં આવે તો  
ગ્રામવાસીઓએ વિધાનસભાની  
ચૂંટણીનો બહિષ્કાર કરશે.

## મસમોટી ડિસ્કાઉન્ટ ઓફર્સને કારણે નવાં વાહનોની ખરીદીમાં ઓનલાઈનનું ચલણ

ગાંધીનગર, તા. ૧૧  
નોટબંધી પછી દેશમાં કેશલેસ  
ટ્રાન્ઝેક્શન માટે ભારત સરકાર દ્વારા  
સતત પ્રોત્સાહક પગલાં લેવાઈ રહ્યાં  
છે. બીજી તરફ ઓનલાઈન  
ઈકોમર્સનો કારોબાર કરતી  
કંપનીઓ દ્વારા આ માહોલનો લાભ  
ઉઠાવવા મોટા ડિસ્કાઉન્ટ તથા  
સર્વિસ ચાર્જની માફી જેવી અનેક  
ઓફરો ગ્રાહકોને કરવામાં આવી  
રહી છે. “ઓનલાઈન” મળતા  
ડિસ્કાઉન્ટને કારણે માત્ર કપડાં કે  
ઈલેક્ટ્રોનિક્સ જ નહી પરંતુ  
ઓટોમોબાઈલ ક્ષેત્રે પણ હવે મોટું  
પરિવર્તન જણાઈ રહ્યું છે.  
ગાંધીનગર શહેરમાં  
ઓટોમોબાઈલ માર્કેટ સારો એવો  
બીજાને સ ધરાવે છે. અહીં શહેરની  
રચનાના કારણે રહેવાસીઓને  
દુબીલસ જેવા વાહનો વસાવવાની  
જરૂરિયાત મોટા પ્રમાણમાં રહે છે.  
જેના કારણે શહેરમાં ખાસ કરીને  
ગીયરલેસ સ્કૂટર્સની માંગ નોંધપાત્ર  
છે. હાલ ઓનલાઈન ઈકોમર્સ વેપાર



કંપનીઓ દ્વારા  
ઓટોમોબાઈલ કંપનીઓ સાથે ટાઈ-  
અપ કરી મોટા ડિસ્કાઉન્ટ ઓફર કરી  
રહી છે.  
આ ઓનલાઈન કંપનીઓ  
વાહનની ડિલીવરી લોકલ શોરૂમ  
થકી જ આવી રહી હોઈ ગ્રાહકોને  
તે અંગે મુશ્કેલી રહેતી નથી. વળી,  
વાહનની સર્વિસ પણ લોકલ  
ઓથોરાઈઝ્ડ શોરૂમ પરના  
સર્વિસ સ્ટેશનેથી જ મળી રહેતી  
હોવાથી ગ્રાહકો એ બાબતે પણ  
નિશ્ચિત બને છે. આ કારણે  
ગ્રાહકોમાં હવે ઓનલાઈન વાહન  
ભુક કરાવવાનો ટ્રેન્ડ ખૂબ વધી જવા  
પામ્યો છે. સામે પક્ષે કંપની

અચકાતા નથી. એકંદરે આ  
પરિસ્થિતિથી વાહન ખરીદીમાં  
કેશલેસનું ચલણ વધી રહ્યું છે.  
હાલ ઓનલાઈન ઈકોમર્સ  
વેબસાઈટ્સ પર ટુચીલર પર રૂ. ૨  
હજારથી ૪ હજાર જેટલુ માતબર  
ડિસ્કાઉન્ટ ઓફર કરાઈ રહ્યું છે. જે  
ગ્રાહકોને આકર્ષી રહ્યું છે.

અચકાતા નથી. એકંદરે આ  
પરિસ્થિતિથી વાહન ખરીદીમાં  
કેશલેસનું ચલણ વધી રહ્યું છે.  
હાલ ઓનલાઈન ઈકોમર્સ  
વેબસાઈટ્સ પર ટુચીલર પર રૂ. ૨  
હજારથી ૪ હજાર જેટલુ માતબર  
ડિસ્કાઉન્ટ ઓફર કરાઈ રહ્યું છે. જે  
ગ્રાહકોને આકર્ષી રહ્યું છે.



- સ્માર્ટ કિડ્ઝ નર્સરી સ્કૂલનો ૧૫મો વાર્ષિકોત્સવ કાર્યક્રમ સેક્ટર-૧૭ ટાઉનહોલ ખાતે સવારે ૧૦.૦૦ કલાકે યોજાશે.
- ગાંધીનગર સાહિત્ય સભા દ્વારા “સર્જકની કેફીયત” કાર્યક્રમ સે. ૨૧ નમન એપાર્ટમેન્ટ ખાતે સાંજે ૫.૦૦ કલાકે યોજાશે.
- ગુજરાતી દંઢાવ્ય વિભાગ જનજ્ઞાતીય મોચી સેવા ટ્રસ્ટ દ્વારા સવારે ૮ થી ૨ કલાક દરમિયાન નવચંડી હવન સ્વાગત સીટીમોલ પેટ્રોલ પંપ અડાલજ ખાતે યોજાશે.

### આજે સેક્ટર-૨૬ ખાતે ભાગવત્ કથામાં રૂક્મણી વિવાહનો પ્રસંગ

ગાંધીનગર, તા. ૧૧  
ગાંધીનગર સેક્ટર-૨૬ હનુમાનજી મંદિર ખાતે ચાલી રહેલી ભાગવત કથામાં ૧૨-૨-૧૭ના રોજ રૂક્મણીના વિવાહનો ભવ્ય પ્રસંગ બપોરે ૨ કલાકે યોજાશે. આ પ્રસંગમાં ઉપસ્થિત રહેવા સૌ ભાવિક ભક્તોને નિમંત્રણ પાઠવેલ છે.

### વાતવાતમાં

- રવિવારે યોજનાર તલાટીની પરીક્ષાઓ માટે ગાંધીનગરમાં મોટી સંખ્યામાં ઉમેદવારો ઉમટી પડશે તેવી ધારણા છે. તલાટીની પરીક્ષાને અનુલક્ષીને બીજો શનિવાર હોવા છતાં જિલ્લા પંચાયત ચાલુ રહેવા પામી હતી.
- અમદાવાદ ખાતે આયોજિત કરાયેલ મેગા જોબ ફેર માટે એસટી બસો ઉપરાંત ૪ ખાનગી બસોની પણ વ્યવસ્થા કરવામાં આવી હતી. ખાનગી બસો સિવિલ હોસ્પિટલ પાસેથી ઉપાડવામાં આવી હતી.
- વર્ષો સુધી અનેક મુખ્યમંત્રીઓના કાર્યાલય ખાતે ફરજ બજાવી ચુકેલા સચિવાલય કર્મી સ્વ. વિનાયક ગોડેના બેસણામાં મોટી સંખ્યામાં કોંગ્રેસી અગ્રણીઓ તથા કાર્યકર્તાઓ ઉપસ્થિત રહ્યા હતા. જેમાં શંકરસિંહ વાઘેલા, શક્તિસિંહ ગોહિલ તથા કોંગ્રેસી ધારાસભ્યોનો સમાવેશ હતો.
- ગાંધીનગરની શહેરી બસ સેવા વીટકોસ દ્વારા રૂ. ૧૦નો ચલણી સિક્કો નહી સ્વીકારવાનો વિદ્યાર્થીઓએ જોરદાર વિરોધ કર્યો હતો. આ વિરોધના પગલે આખરે વીટકોસ બસ સંચાલકોએ રૂ. ૧૦નો સિક્કો પુનઃ સ્વીકારવાનું પ્રારંભ કરી દીધું છે.

- **ચિરવિદાય**
- સ્વ. દિલીપસિંહ તખુજી રાણા, ઉ.વ. ૬૦
- સ્વ. કસ્તુરબેન મણીભાઈ પટેલ, ઉ.વ. ૭૦
- શુભદ્રાબેન મધુસૂદન દરજી, ઉ.વ. ૫૫

### અવસાન નોંધ

ગાંધીનગરના ઉદ્યોગપતિ અને આકાશ ઈન્કા પ્રોજેક્ટસ લી. ગાંધીનગરના યોગીનભાઈ પટેલ, દિનેશભાઈ પટેલ, વિનોદભાઈ પટેલના પિતા પ.પૂ. હરિભાઈ ભલાભાઈ પટેલનું ૭૪ વર્ષની વયે અવસાન થયું છે. સદ્ગતનું બેસણું તા. ૧૨-૨-૧૭ને રવિવારે સવારે ૮.૦૦ થી ૧૧.૩૦ કલાકે તેમના નિવાસસ્થાન ‘શ્રી હરિ’ પ્લોટ નંબર ૧૫/એ સ્વામીનારાયણ મંદિર સામે સેક્ટર-૨-એ ગાંધીનગર ખાતે રાખેલ છે.